



حوالہ نمبر: 11365/42	فتویٰ نمبر: 70824/60	سائل: محمود حسین	مجیب: محمد اویس پراچہ
مفتی: سید عابد شاہ	مفتی: محمد حسین خلیل خیل	مفتی:	مفتی:
کتاب: اجارہ کے احکام	باب: اجارہ کے متفرق مسائل	تاریخ: 21-12-2020	

سرج انجن آپٹائزیشن اور کی ورڈ ڈالنے کا حکم

سوال: سرج انجن آپٹائزیشن کا حکم کیا ہے؟ اس میں کی ورڈز بھی شامل کیے جاتے ہیں جس میں بعض اوقات غیر متعلق یا کم متعلق کی ورڈ بھی ڈال دیے جاتے ہیں تو کیا یہ جائز ہے؟ اگر کسی ویب سائٹ نے ایسے کی ورڈ ڈالے ہوں اور اس پر کوئی شخص آکر کچھ خریدے تو اس کا کیا حکم ہوگا؟

الجواب: سرج انجن آپٹائزیشن کا حکم

سرج انجن آپٹائزیشن کا کام بنیادی طور پر جائز ہے۔ اس میں اگر ویب سائٹ میں ایسے کی ورڈ ڈالے جائیں جو ویب سائٹ کے کام سے بالکل متعلق نہ ہوں تو یہ شرعاً جائز ہے، لیکن چونکہ ان سے لوگ بلاوجہ ویب سائٹ پر آتے ہیں اور سائٹ پر ان اشیاء کو تلاش کرنے میں ان کا وقت صرف ہوتا ہے جو ویب سائٹ پر موجود نہیں ہوتیں لہذا اخلاقاً غیر مناسب ہے۔ البتہ اگر کوئی شخص کسی غیر متعلق کی ورڈ کی وجہ سے ویب سائٹ پر آجائے اور وہاں سے کچھ خرید لے تو یہ خرید و فروخت شرعاً درست ہے بشرطیکہ ویب سائٹ پر خریدی جانے والی چیز کی تفصیلات بتانے میں جھوٹ کی آمیزش نہ ہو۔

واللہ سبحانہ و تعالیٰ اعلم

محمد اویس پراچہ

دارالافتاء، جامعۃ الرشید

تاریخ: 5 / جمادی الاولیٰ 1442ھ

